

कलेक्ट्रेट सभागार में कैंप लगाकर बना आधार कार्ड



शिविर में आधार कार्ड बनवाते लोग ● जागरण

जागरण संवाददाता, सिद्धार्थनगर : शुक्रवार को कलेक्ट्रेट सभागार में सीएससी संचालकों की ओर से आधार मेले का आयोजन किया गया, जिसमें जनपद के विभिन्न क्षेत्रों से आए हुए 160 लोगों का आधार कार्ड बनाया गया। कार्डों के डाटा में करेक्शन के साथ ही बच्चों का कार्ड बनाने पर विशेष जोर रहा।। अपर जिलाधिकारी बाबूराम ने बताया कि हर कदम पर आधार की अनिवार्यता को देखते हुए इस कैंप का आयोजन किया गया है, जिससे कि इसके अभाव में कोई भी व्यक्ति सरकारी सेवाओं व योजनाओं के लाभ से वंचित न रहे। तमाम लोगों के आधार में नाम-पता या फिर मोबाइल नंबर गलत दर्ज है, उसका भी सुधार किया जा रहा है। निकट भविष्य में नागरिकों को लगभग हर योजना में आधार कार्ड देना

आधार मेला

- विभिन्न क्षेत्रों से आए 160 लोगों के आधार कार्ड
- कार्डों में नाम-पते की गड़बड़ियां भी हुई दुरुस्त

अनिवार्य हो जाएगा। शासन की मंशा है कि हर व्यक्ति के पास अपना आधार हो। जिला सूचना विज्ञान अधिकारी नसीम अहमद, जिला बेसिक शिक्षा अधिकारी अरविंद कुमार पाठक, उप कृषि निदेशक डा. राजीव कुमार, ईडीएम अमरेंद्र दूबे, सीएससी के जिला प्रबंधक आशीष कुमार तिवारी, अजय कुमार सिंह, महेंद्र गौतम, अनूप कुमार पाण्डेय, शशि गुप्ता, अशोक कुमार, राकेश कुमार, शिव शंभू आदि का महत्वपूर्ण योगदान रहा।

कलेक्ट्रेट सभागार में आधार मेला का सफल आयोजन

